

धर्मप्रांतीय उपासना आयोग, वसई

करोना व्हायरसमुळे मिसाला न जाऊ शकणाच्यांसाठी घरी करावयाची प्रार्थना

सोमवार – ०८ जून २०२०

दूताचा मरियेला संदेश

कुटुंब प्रमुख : प्रभूच्या दूताने मरियेला संदेश दिला

सर्व : आणि ती पवित्र आत्म्याच्या योगाने गर्भवती झाली

कुटुंब प्रमुख : नमो कृपापूर्ण मरिये . . .

कुटुंब प्रमुख : पहा मी प्रभूची दासी आहे

सर्व : तुझ्या शब्दाप्रमाणे माझ्याठाची होवो

कुटुंब प्रमुख : नमो कृपापूर्ण मरिये . . .

कुटुंब प्रमुख : आणि देवशब्द मनुष्य झाला

सर्व : आणि आम्हामध्ये राहिला

कुटुंब प्रमुख : नमो कृपापूर्ण मरिये . . .

कुटुंब प्रमुख : ख्रिस्ताने दिलेल्या वचनास आम्ही पात्र व्हावे म्हणून

सर्व : हे पवित्र देवमाते, आम्हासाठी विनंती कर.

आपण प्रार्थना करू या : हे प्रभो, तुझ्या पुत्राच्या देहधारणाचा संदेश दूताने आम्हाला दिला. त्याच्या दुःखसहनाच्या व कुसाच्याद्वारे आम्हाला पुनरुत्थानाचे वैभव मिळावे म्हणून आमची मने तुझ्या कृपेने संपन्न कर. ही प्रार्थना आम्ही आमच्या प्रभू ख्रिस्ताद्वारे करतो. आमेन.

गायन : ख्रिस्त नाम घ्या गीत क. ३११

कुटुंब प्रमुख : पिता, पुत्र आणि पवित्र आत्मा यांच्या नावे

सर्व : आमेन.

कुटुंब प्रमुख : परमेश्वर आपले घर आणि हृदय विपुल शांतीने भरीत असतो. आपण त्याची आराधना करू या. परमेश्वर सदैव सुवंदित असो.

सर्व : परमेश्वर सदैव सुवंदित असो.

पश्चाताप विधी

कुटुंब प्रमुख : प्रिय कुटुंबियांनो, या प्रार्थना विधीत सहभागी होण्यास आपण पात्र ठगावे म्हणून आपण आपल्या पापांची आठवण करू या व ईश्वराकडे विश्वासाने क्षमा मागू या .

कुटुंब प्रमुख : हे प्रभो येशू, परमेश्वराच्या राज्यात लोकांना शांतीने एकत्रित करण्यासाठी तू आलास . हे प्रभो, आम्हावर दया कर .

सर्व : हे प्रभो, आम्हावर दया कर .

कुटुंब प्रमुख : आमचे पावित्र्य वाढविण्यासाठी तू शब्द व संस्कारास्तुपाने येतोस . हे ख्रिस्ता, आम्हावर दया कर .

सर्व : हे ख्रिस्ता, आम्हावर दया कर .

कुटुंब प्रमुख : तुझ्या लोकांना मुक्ती देण्यासाठी तू वैभवाने पुन्हा येणार आहेस . हे प्रभो, आम्हावर दया कर .

सर्व : हे प्रभो, आम्हावर दया कर .

कुटुंब प्रमुख : सर्वसमर्थ परमेश्वर आम्हांवर दया करो व आमच्या पापांची क्षमा करून आम्हाला सार्वकालिक जीवनाकडे नेवो .

सर्व : आमेन .

आपण प्रार्थना करू या :

हे ज्ञानाच्या व प्रेमदानाच्या प्रभो, हे सर्व चांगुलपणाच्या उगमा, तुझ्या दिव्य सत्याची ओळग्ब्र करून देण्यासाठी व तुझ्या शांतीच्या मागाने वाटचाल करण्यास आम्हाला मार्गदर्शन करण्यासाठी तुझ्या पवित्र आत्म्याला पाठव . ही प्रार्थना आम्ही, तुझ्याबरोबर पवित्र आत्म्याच्या ऐक्यात सर्वकाळ जिवंत राहणारा व राज्य करणारा, एकच परमेश्वर, तुझा पुत्र, आमचा प्रभू येशू ख्रिस्त ह्याच्याद्वारे करतो .

सर्व : आमेन .

पर्यायी प्रार्थना :

हे स्वर्गीय पित्या, ख्रिस्ताठायी नवजन्म घेतलेल्या लोकांवरील तुझ्या प्रेमाचे वर्णन शब्दांकित करता येणार नाही . ख्रिस्ताच्या शिकवणीप्रमाणे प्रेम करण्याचे स्वातंत्र्य आम्हाला मिळावे व तुझ्या गौरवासुले आमचा आनंद द्विगुणीत व्हावा यासाठी या जगाने आम्हावर लादलेल्या मर्यादितून आम्हाला मुक्त कर . ही प्रार्थना आम्ही आमच्या प्रभू ख्रिस्ताद्वारे करतो .

सर्व : आमेन .

प्रभूशब्दविधी

पहिले वाचन :

१ राजे १७ : १ - ६

वाचक : एक राजे या पुस्तकातून घेतलेले वाचन :

“एलिया इसरायलच्या देवाचा सेवक आहे.”

एलिया तिश्वी हा गिलाद येथे उपरी म्हणून राहणाऱ्यापैकी एक होता . तो अहावास म्हणाला, “इसरायलचा देव परमेश्वर ज्याचा सेवक मी आहे त्याच्या जीविताची मी शपथ वाहून सांगतो की, जी वर्षे आता येणार त्यात दहिवर अथवा पर्जन्य पडणार नाही . हे सर्व माझ्या सांगण्याप्रमाणे होईल .”

पुढे परमेश्वराचे वचन त्यास प्राप्त झाले: “येथून निघून पूर्व दिशेस जा आणि यार्देनसमोरच्या करिंथ ओहळानजीक लपून राहा . त्या ओहळाचे पाणी तुला प्यावयास मिळेल आणि मी कावळयांस आज्ञा केली आहे, ते तुला अन्न पुरवतील .” परमेश्वराच्या सांगण्याप्रमाणे तो यार्देनसमोरच्या करिंथ ओहळानजीक जाऊन राहिला . कावळे त्यास भाकरी आणि मांस सकाळ संध्याकाळ आणून देत आणि त्या ओहळाचे पाणी तो पिई .

हा प्रभूचा शब्द आहे .

सर्व : देवाला धन्यवाद .

प्रतिसाद स्तोत्र :

स्तोत्र १२० : १ - ८

प्रतिसाद : आकाशाचा आणि पृथ्वीचा निर्माणकर्ता जो परमेश्वर त्याच्यापासून मला साहाय्य मिळते .

१ . मी आपली दृष्टी पर्वताकडे लावतो;
मला साहाय्य कोठून मिळेल?
आकाशाचा आणि पृथ्वीचा निर्माणकर्ता जो परमेश्वर
त्याच्यापासून मला साहाय्य मिळते .

प्रतिसाद : आकाशाचा आणि पृथ्वीचा निर्माणकर्ता जो परमेश्वर त्याच्यापासून मला साहाय्य मिळते .

२ . तो तुझा पाय कदापि ढळू देत नाही !
तुझ्या रक्षकाला झोप लागत नाही .
पाहा, इसरायलच्या रक्षकाला झोप लागत नाही
आणि तो डुलकीही घेत नाही .

प्रतिसाद : आकाशाचा आणि पृथ्वीचा निर्माणकर्ता जो परमेश्वर त्याच्यापासून मला साहाय्य मिळते .

३ . परमेश्वर तुझा रक्षक आहे,
परमेश्वर तुझ्या उजव्या हाताला तुला सावली आहे .

दिवसा सूर्याची आणि रात्री चंद्राची
तुला बाधा होणार नाही .

प्रतिसाद : आकाशाचा आणि पृथ्वीचा निर्माणकर्ता जो परमेश्वर त्याच्यापासून मला साहाय्य मिळते .

४ . परमेश्वर सर्व अनिष्टांपासून तुझे रक्षण करील,
तो तुझ्या जिवाचे रक्षण करील .
परमेश्वर तुझे येणे जाणे
येथून पुढे सर्वकाळ सुरक्षित करील .

प्रतिसाद : आकाशाचा आणि पृथ्वीचा निर्माणकर्ता जो परमेश्वर त्याच्यापासून मला साहाय्य मिळते .

शुभवर्तमान जयघोष स्तोत्र ११९ : १३५

आलेलुया, आलेलुया!
तू आपला मुख्यप्रकाश आपल्या दासावर पाड
आणि तुझे नियम मला शिकव .
आलेलुया!

शुभवर्तमान :

मत्तय ५ : १ – १२

वाचक : मत्तयलिखित शुभवर्तमानातून घेतलेले वाचन .

सर्व : हे प्रभो, तुझा गौरव असो .

“जे आत्म्याने दीन ते धन्य .”

लोकसमुदायांना पाहून येशू डोंगरावर चढला आणि तो ग्राली बसल्यावर त्याचे शिष्य त्याच्याजवळ आले . मग तो मोठ्याने त्यांना शिकवू लागलाई

“जे आत्म्याने दीन ते धन्य, कारण स्वर्गाचे राज्य त्यांचे आहे .”

“जे शोक करत आहेत ते धन्य, कारण त्यांचे सांत्वन करण्यात येईल .”

“जे सौम्य ते धन्य, कारण ते पृथ्वीचे वतन भोगतील .”

“जे नीतिमत्त्वाचे भुकेले आणि तान्हेले ते धन्य, कारण ते तृप्त होतील .”

“जे दयालू ते धन्य, कारण त्यांच्यावर दया होईल .”

“जे अंतःकरणाचे शुद्ध ते धन्य, कारण ते देवाला पाहतील .”

“जे शांती करणारे ते धन्य, कारण त्यांना देवाची मुळे म्हणतील .”

“नीतिमत्त्वाकरिता ज्यांचा छल झाला आहे ते धन्य, कारण स्वर्गाचे राज्य त्यांचे आहे .”

“माझ्यामुळे जेव्हा लोक तुमची निंदा आणि छल करतील आणि तुमच्याविरुद्ध सर्व प्रकारचे वाईट व लवाडीने बोलतील तेव्हा तुम्ही धन्य . आनंद करा, उल्लास करा, स्वर्गात तुमचे प्रतिफल मोठे आहे . कारण तुमच्यापूर्वी जे संदेष्टे होऊन गेले त्यांचा त्यांनी तसाच छल केला होता .”

प्रभूचे हे शुभवर्तमान .

सर्व : हे ख्रिस्ता, तुझी सुती असो .

चिंतन : आजचे शुभवर्तमान हे मत्तयच्या प्रसिद्ध “डोंगरावरील प्रवचन” यातून घेतलेले आहे . येशू आपले पहिले पवचन डोंगरावर बसून देत आहे आणि मत्तय हे सिद्ध करण्याचा प्रयत्न करीत आहे की, येशू हा नवीन मोशे आहे आणि डोंगरावरून तो एक नवी आज्ञा व नवी शिकवण आपल्या शिष्यांस देत आहे . धन्य हा शब्द ग्रीक भाषेतील “माकारियोस” शब्दातून घेतलेला आहे . ह्या शब्दाचा अर्थ आहे आनंदमय स्थिती . मत्तयच्या शुभवर्तमानात एकूण नऊ धन्य उदगार आहेत . ह्या धन्य उदगाराद्वारे येशू हा दीन, दुर्वळ व वंचिक लोकांच्या सेवेसाठी आलेला आहे हे सांगण्याचा प्रयत्न संत मत्तय करीत आहे . अशा लोकांच्या जीवनात जरी दुःख व कष्ट असले तरी भविष्यात येशूमुळे त्यांना सुंदर व सुशोभित जीवन प्राप्त होणार आहे . परमेश्वराच्या कृपेने अशा लोकांना सुख-शांती व समृद्धी प्राप्त होणार आहे . ह्या नऊ धन्योदगाराद्वारे येशू फक्त घोषणा किंवा जाहीर निवेदन करीत नाही तर त्याचे जे खरे शिष्य आहेत त्यांना ईश्वरी कृपा प्राप्त होणार आहे ह्याचे तो अभिवचन देत आहे . येशूच्या ह्या शिकवणीवर माझा विश्वास आहे का?

थोडाविल शांत राहून आपण चिंतन करू या .

आपण प्रार्थना करू याः

हे प्रभो, आमच्या सेवाकार्यावर कृपादृष्टी ठेव . ह्या प्रार्थना विधीत आम्ही करीत असलेल्या प्रार्थनेचा स्वीकार कर . आमच्या मनात ख्रिस्ती प्रेमभावना वाढवण्यास साहाय्य कर . ही प्रार्थना आम्ही आमच्या प्रभू ख्रिस्ताद्वारे करतो .

सर्वः आमेन .

प्रभूची प्रार्थना

कुटुंब प्रमुख : प्रभू येशूच्या शब्दांत आपण परमेश्वर पित्याकडे आत्मविश्वासाने प्रार्थना करू याः

सर्व : आमच्या स्वर्गीय वापा । तुझे नाव पवित्र मानले जावो । तुझे राज्य येवो । जसे स्वर्गात तसे पृथ्वीवरही । तुझ्या इच्छेप्रमाणे होवो । आमची दररोजची भाकर । आज आम्हाला दे । जशी आम्ही । आमच्या अपराध करणाऱ्यांना क्षमा करतो । तशी तू आमच्या अपराधांची । क्षमा कर । आणि आम्हाला । मोहात पडू देऊ नकोस । पण वाईटापासून । आम्हाला सोडव . आमेन .

शांतीवंदना :

कुटुंब प्रमुख : हे प्रभो, सर्व वाईटांपासून आमचे संरक्षण कर . या जीवनात तू आम्हाला शांती दे . आमच्या तारणाच्या येशू ग्विस्ताच्या पुन्हा येण्याची व शाश्वत जीवनाची आशेने वाट पहात असताना आम्ही तुझ्या दयेच्या साहाय्याने पापांपासून दूर राहावे व सर्व संकटापासून सुरक्षित असावे .

सर्व : कारण राज्य, अधिकार व गौरव सदासर्वदा तुझाच आहे .

कुटुंब प्रमुख : हे प्रभो येशू ग्विस्ता, तू आपल्या प्रेषितांस म्हणालास, “मी तुम्हांसाठी शांती राखून ठेवली आहे . मी माझी शांती तुम्हास देतो” . म्हणून आमच्या पापांकडे पाहू नकोस तर तुझ्या ग्विस्तासभेच्या श्रद्धेकडे पहा आणि आम्हाला तुझ्या स्वर्गीय राज्यातील शांती व ऐक्य देण्याची कृपा कर . तू नित्यजिवी असून सदासर्वदा राज्य करतोस .

सर्व : आमेन

कुटुंब प्रमुख : प्रभूची शांती आपल्या बरोबर सदा असो .

सर्व : आणि तुम्हाबरोबर सुख्ता .

कुटुंब प्रमुख : आपण एकमेकांस शांतीवंदन करू या .

आध्यात्मिक ख्रिस्त प्रसाद विधी



माझ्या प्रिय येशू,
तू आल्तारावरील पवित्र साकार्मेंतात जातीने हजर
असतोस
ह्यावर माझी नितांत श्रद्धा आहे .

सर्वप्रक्षेपा माझे तुझ्यावर प्रेम आहे आणि
माझ्यामध्ये तू यावा अशी माझी तिव्र इच्छा आहे .
ह्या दिवसात मी तुला पवित्र मिस्सा साकार्मेंताद्वारे
स्वीकारू शकत नसलो
तरी निदान आध्यात्मिक स्वरूपात तू माझ्या
अंतःकरणात ये .
तू नेहमीच मजबूरोवर असतोस .
मी तुला मिठी मारतो .
तुझ्यापासून माझा कधीही वियोग होऊ देऊ
नकोस .
आमेन .

आपण प्रार्थना करू या :

हे प्रभो, तुझ्या आरोग्यदायी प्रेमाने आम्हाला पापांपासून मागे फिरव . तूझ्याकडे जाणाच्या मार्गावर आमची
पावले वळव . ही प्रार्थना आम्ही आमच्या प्रभूख्रिस्ताद्वारे करतो .

सर्व : आमेन .

समारोपविधी

कुटुंब प्रमुख : प्रभू आम्हाला आशीर्वाद देवो, सर्व वाईटांपासून आम्हाला सुरक्षित ठेवो आणि आम्हाला
सार्वकालिक जीवनाकडे नेवो .

सर्व : आमेन .

कुटुंब प्रमुख : आपण सर्व ख्रिस्ताच्या शांतीत जाऊ या.

सर्व : देवाचे आभार मानू या.

कोरोना विषाणुचा प्रादुर्भाव रोखण्यासाठी प्रार्थना

सर्वसमर्थ व दयावंत परमेश्वरा, सर्व जगाला तू तुझे प्रेम सदैव व सर्वत्र दाग्ववत असतोस .

कोरोना विषाणुची झाल पोहोचलेल्या ह्या विश्वाच्या विविध भागातील लोकांसाठी आम्ही करीत असलेली प्रार्थना दयेने एक .

या रोगाच्या संसर्गामुळे निर्माण झालेली परिस्थिती आटोक्यात आणण्यासाठी, ह्या आजाराने पछाडलेल्या व्यक्तींना व त्यांच्या कुटुंबियांना आरोग्यदायी स्पर्श लाभण्यासाठी आम्ही तुझ्याकडे कळकळीने याचना करतो .

डॉक्टर्स, नर्सस व सेवकवर्ग संबंधितांची काळजी घेत आहेत, सेवा पुरवित आहेत, त्यांना ह्या संसर्गापासून सुरक्षित ठेव आणि ह्यापुढेदेखील कार्य करण्यासाठी त्यांना तुझी वृत्ती व पवृत्ती लाभावी म्हणून आम्ही प्रार्थना करतो .

ह्या आजारावर मात करण्याकरिता लवकरात लवकर प्रभावी उपाय शोधता यावा म्हणून संशोधन करणाऱ्या शास्त्रज्ञांसाठी आम्ही तुझी करुणा भाकतो .

लोकांच्या हितासाठी झटणाऱ्या सरकारी व आरोग्य यंत्रणांना ह्या आजारावर मात करण्यासाठी योग्य पावले उचलता यावीत म्हणून आम्ही प्रार्थना करतो .

ही प्रार्थना आम्ही प्रभूग्रिस्ताद्वारे करतो . आमेन .

गायन : देवाची सत्यीती... (चरण ४) गीत क. १७०